

ВЫТЪАР

ГАЗЕТА ДЭМАКРАТЫЧНЫХ ПЛЫНЯЎ ПРЫДЗВІНСКА-ПРЫДНЯПРОЎСКАГА КРАЮ

№ 34 [62] 20—26 кастрычніка 1993 г.

Кошт 10 руб.

Калонка палітычнага аглядальніка

Выратаванне ў «магічным чатырохкутніку»

Узгадай, паважаны чытач, як расейскі банк пачаў вымаць з грашовога абарачэння старыя купюры. Гэтым (пры ўсёй бесцярмоннасці) істотна змянілася колькасць грашовай масы і, адпаведна, павялічвалася вага расейскага рубля. Нацыянальны банк Беларусі адразу ж падрыхтаваў праект прапановы, згодна якой беларускі разліковы білет абвешчаўся адзіным плацежасдатным сродкам на тэрыторыі рэспублікі. Такі рацыянальны крок павялічыў бы попыт на «зайчык» і забяспечыў яму ўнутраную канверсаванасць (беспраблемны абмен у межах Беларусі на расейскі рубель, марку, далар і г. д.). Але ні Савет Міністраў, ні Вярхоўны Савет гэтую прапанову не зацвердзілі. У краіне засталіся два асноўныя сродкі аплаты—расейскі рубель і разліковы білет Нацыянальнага банка Беларусі. Расейскія наяўныя грошы катастрофічна не хапае (адразу пасля вынятку старых купюраў). Дэфіцыт расейскага рубля павышае попыт на яго. Сапраўды, калі інтарэс прадпрымальніка на Усходзе, калі ён набывае ў Маскве свой улюбёны «Сьнікерс», дык навошта яму беларуская валюта? Даш расейскі рубель і ўсё!

У гэтых умовах вартасць «зайчыка» зменшылася. Зараз за адзін расейскі рубель даюць амаль два беларускія рублі. Сярэдняя месячная зарплата на Беларусі складае каля 40% ад расейскай, у Латвіі ж—150%, у Летуве—200%. Але там даўно ходзяць уласныя грошы. Такім чынам, апошні скачок гіперінфляцыі паменшыў кашалі беларускіх грамадзянаў роўна ўдвая. Наўрад ці фінансісты з урадоўцамі не разумеюць згубнасці сваёй бяздзейнасці.

М. ПАУЛАЎ.

«Какая-никакая власть» рашэнні свае мяняе

Як стала вядома, Віцебскі гарвыканкам 30 верасня рашэннем № 441 адмяніў сваю ранейшую забарону святкавання віцяблянамі Дня беларускае вайсковае славы 8 верасня. Такім

чынам, ёсць надзея, што ў наступным, юбілейным для памятнай бітвы пад Оршай, годзе ніякіх перашкодаў святу не будзе.

М.К.

ці ў дачыненні да беларускай грашова-фінансавай сістэмы. Прычыны бяздзейнасці прыхаваныя, але пра іх можна здагадацца:

1. Кіруючыя колы Беларусі не зацікаўленыя ва ўстаўленні рэспублікай уласнай грашовай сістэмы.
2. Урад не ідзе на гэты крок, бо баіцца папрокаў Расіі.
3. Урадоўцы спадзяюцца на аб'яднанне грашовых сістэмаў Беларусі і Расіі.
4. Каманда Кебіча і беларускія «чырвоныя» мараць пра ўваходжанне Беларусі ў Расейскую Федэрацыю.

На сёння ажыццяўленне спадзяванкі № 4 досыць праблематычнае, бо перамог Ельцын.

Несамавітасць другой відавочнай пасля аб'яднання расейскага рубля адзіным плацежасдатным сродкам у РФ. Падобна на тое, што наш магутны ўсходні сусед у чарговы раз падштурхоўвае беларускую грашовую адзінку да суверэнізацыі. Тут становіцца зразумелым, што ўрад Кебіча свядома, як падкрэсліваю, свядома дыскрэдытуе нацыянальную грашовую адзінку, бо не выконвае элементарныя законы рынкавай эканомікі. Залатым прывілам сацыяльнай эканомікі, альбо як яго называюць нямецкія эканамісты, «магічным чатырохкутнікам» ёсць:

- забеспячэнне высокага ўзроўню занятасці насельніцтва,
- стабільная грашовая адзінка,
- баланс экспарту і імпарту,
- спрыянне гаспадарчаму росту.

Усё гэта павінна забяспечыць дзяржава.



Фота А. ЛАКОТКІ.

«Вясна-94» ужо прыйшла

На мінулым пасяджэнні гарадскога клуба выбарчыкаў «За дэмакратычныя выбары» неаднаразова гучала слова «вясна».

Так, увесну павінны быць выбары. Але каб запэўніванні парламента не сталіся ўсё ж толькі абяцанкамі-цацанкамі, шэраг палітычных, прафесійных, рэлігійных ды творчых арганізацый утварылі аб'яднанне «Вясна-94». На думку ўдзельнікаў новага палітычнага саюза (а ў Віцебску яны прадстаўлены АДПБ і БСДГ), аб'яднанне грунтуецца на трох «кітах»: будаўніцтве нейтральнай бяз'ядзернай незалежнай

Беларускай дзяржавы, прыярытэце праваў асобы і рэфармаванні ў сацыяльную рыначную нашай каманднай эканомікі.

Апроч патрабавання дэ-тэрміновых выбараў, «Вясна-94» дамагаецца ўтварэння кааліцыйнага ўрада народнага даверу.

Як бачым, нічога новага ў задачах аб'яднання няма. Думаецца, пасля мажлівай перамогі на веснавых выбарах новы блок хутка распадзецца: такі ўжо лёс дэмакратычных саюзаў пасля выбарчых кампаній у былых краінах камунізму.

Н. КІЛДЗІНГ.

У ТЫДНЁВІКУ:

- ◆ Не хатіла часу
- ◆ Гвалтуюць нават дзяўчынкі
- ◆ Бясплатныя аб'явы

Весткі з раёнаў

«Добры дзень, Дзвіна!»

Менавіта так будзе называцца новы фільм беларускіх кінематаграфістаў, здымкі якога адбываліся ў Полацку. У працы над лентай удзельнічаў народны паэт Беларусі Р. Барадунін.

Калісьці будзе і тут

У Глыбокім паціху-патроху рэалізоўваецца даўняя ідэя стварэння гісторыка-этнаграфічнага музея. Вядзецца актыўны пошук матэрыялаў у музейную экспазіцыю.

Во дзе і дэмакратыя!

Ажно 14 працэнтаў ад агульнага складу верхня-дзвінскіх сяброў ПКБ увайшло ў тутэйшы райкам. «Шматлікія» ветэранскія шэрагі камуністаў раёна ўключаюць паўсотню асобаў, РК—адпаведна 7 чалавек.

Ю. СЯРГЕЕЎ.

Старчак, перпендикуляр ці prostopadła

Напрыканцы верасня ў Берасцейскім педагагічным інстытуце адбылася навукова-практычная канферэнцыя «Нацыянальная адукацыя і пытанні беларускамоўнага выкладання». У выдадзены з гэтае нагоды зборнік матэрыялаў увайшлі тэзісы спавешчанняў 142 навукоўцаў і выкладчыкаў аіччынных ВНУ, а таксама Т. Вілоха, прафесара ўніверсітэта імя М. Складовскай-Кіюры з Любліна—«Умовы падрыхтоўкі настаўнікаў для нацыянальных школ у Польшчы», В. Бужынскага, выкладчыка інстытута фізічнага выхавання з Бяла-Падляска—«Школьніцтва. Нацыянальная свядомасць. Мова», С. Накрасава, прафесара, і Т. Гранько, дацэнта Уральскага тэхнічнага ўніверсітэта з

Екацярынбурга—«Актуальныя праблемы выкладання гуманітарных дысцыплін на рускай мове ў тэхнічных ВНУ Расіі».

Невыпадкава такая канферэнцыя ўжо другі раз праводзіцца ў Берасці. Паспех Адраджэння шмат у чым залежыць ад мясцовага кіраўніцтва; пазіцыя намесніка старшыні Берасцейскага гарвыканкама У. Русакевіча і рэктара БДПІ В. Сцепановіча ў гэтым пытанні адназначная: закон аб мовах павінен выконвацца. І гэтае выкананне заўважна ў горадзе ўвогуле і ў інстытуце, ў прыватнасці.

Народны дэпутат ВС Беларусі Я. Цумараў у філасофскім адступленні разважаў аб роля асобы ў грамадстве ў цяперашні час. Ён выказаў думку, што

у сітуацыі анархіі, калі кожны закон можна выконваць, а можна і не выконваць, ад кожнага з нас залежыць значна больш, чым раней. Гэтая думка яшчэ патрабуе асэнсавання, а спадар Цумараў між тым паведаміў прысутным, што колькасць беларускіх школ набліжаецца да адпаведнай нацыянальнаму складу насельніцтва. Пры Менскім гарвыканкаме ўведзена штатная адзінка дзяржаўнага моўнага інспектара. Дарэчы, у Францыі адпаведная інспекцыя існуе пры прэм'ер-міністра, а з 12 сакавіка 1984 года—і пры прэзідэнце краіны.

Праца канферэнцыі вялася ў трох секцыях: «Нацыянальная школа як сацыякультурны феномен: гісторыя і шляхі даследавання», «Актуальныя

праблемы выкладання гуманітарных дысцыплін на дзяржаўнай мове», «Выкладанне прыродазнаўчых і матэматычных дысцыплін па-беларуску: зрухі і праблемы».

Характар спавешчанняў удзельнікаў змяніўся ў параўнанні з майскай канферэнцыяй такога накірунку ў Менску (РТИ): скаргі на незацікаўленасць студэнтаў, недахоп падручнікаў, нераспрацаванасць навуковай тэрміналогіі саступілі месца карпатлівай працы. Несумненную цікавасць выклікалі спавешчання В. Пліско «Настаўнік як суб'ект беларусізацыі: у лютэрку сацыялогіі», камандзіра дывізіёна С. Судніка «Беларуская мова—санскрыт славянства», К. Белуга «Да пытання аб беларускай спартыўнай тэрміналогіі».

Сярод спецыялістаў негуманітарнага профілю далей за

ўсё ж здаецца, пайшлі матэматыкі. Менавіта паміж імі разпораз разгараліся тэрміналагічныя дыскусіі: «пункт» або «кропка»; «стасунак», «суадносіны» або нават «адносіны»; «старчак» або «перпендыкуляр» і да т. п. Выкладчыкамі БДПІ выпушчаны падручнікі па матэматыцы, тэрміналагічны слоўнік. Усе восем выкладчыкаў кафедры метадыкі матэматыкі Магілёўскага педагагічнага інстытута і васемнаццаць з дваццаці выкладчыкаў кафедры матэматыкі Менскага педагагічнага інстытута вядуць свае заняткі па-беларуску.

Калі хто жадае азнаёміцца з матэрыяламі канферэнцыі па беларускамоўнаму выкладанню, просьба тэлефанаваць аўтару 5-33-52.

Уладзімір СЛАБІН.

[Зварот удзельнікаў канферэнцыі чытайце на 3-й стар.]

ЗАЯВА

Цэнтральная Рада БСДГ аб эканамічным становішчы ў Рэспубліцы Беларусь

Эканамічны крызіс у краіне ўступіў у сваю разбуральную стадыю. Апошнія гады і месяцы пракамуністычны ўрад шукаў выйсьце з паліўна-энергетычнага крызісу шляхам здачы адной за другой пазіцый незалежнасці і набірання шматмільярдных крэдытаў у Расіі, якія будучы сплочваць не сучасныя правіцелі, а народ і яго нашчадкі. Аднак гэта не вырашыла паліўную праблему, а толькі ўскладніла яе. 3-за дэфіцыту паліва спыняюцца прадпрыемствы, не ўбіраецца ўраджай.

Катастрафічнае становішча крэдытна-фінансавай сістэмы. Вага нацыянальных разліковых білетаў зводзіцца да нуля. Уступіўшы на рыначны шлях развіцця, Расія пераводзіць цэны на сыравіну на сусветны ўзровень, выкарыстоўваючы пры гэтым завышаны, спекулятыўны курс долара. Дзякуючы гэтаму, гандлёвы баланс Расіі з краінамі СНД за першую палову 1993 года склаў аж некалькі млрд. долараў у яе карысць.

Нягледзячы на глыбокі крызіс, ўрад адмаўляецца ад умяшчэння нацыянальнай валюты. Ігнаруюцца вопыт краін Прыбалтыкі, дзе ўведзены нацыянальныя валюты і стабілізуецца эканоміка. Маўчаць чыноўнікі ўрада і аб карысным вопыце заходняга суседа Польшчы, дзе назіраецца ўздым эканомікі, а рынак напоўнены таварамі. Замест правядзення самастойнай грашовай палітыкі кіраўніцтва ўрада і Нацыянальнага банка знішчаюць суверэнітэт нашай дзяржавы шляхам аб'яднання грашовай сістэмы Рэспублікі Беларусь з грашовай сістэмай Расійскай Федэрацыі, і гэта нішто іншае, як спроба пазбегнуць адказнасці за разбурэнне нацыянальнай эканомікі.

Некомпетэнтны ўрад бачыць выйсьце з крызісу ў заключэнні эканамічнага саюзу з Расіяй, а пракамуністычная фракцыя Вярхоўнага Савета, якая на здэк народу называе сябе імем «Беларусь», разам са сваімі хаўруснікамі выступіла з ініцыятывай «ліквідацыі незалежнасці нашай краіны і ўтварэння канфедэрацыі з Расіяй».

З мэтай умяшчэння ў зман працоўных робяцца жакліва некомпетэнтныя заявы аб тым, што суверэнітэт вельмі дарагі для нашага народа, хоць вядома, што ён не можа быць больш дарагім, чым уваходжанне ў былы Саюз, калі Беларусь плаціла цэнтр нечужаную даніну—аж 40% нацыянальнага даходу. Або чаго варта хлуслівая заява прэм'ера ўрада аб тым, што мы

эканамічна слабая для незалежнасці дзяржава, хоць па дадзеных за 1990 год эканамічны ўзровень Рэспублікі Беларусь па вытворчасці валавога ўнутранага прадукта на 1 чалавека амаль на 50% перавышаў узровень Польшчы, быў вышэйшы за ўзровень Літвы і Латвіі, роўны ўзроўню тагачасных Венгрыі, Чэхаславакіі, Грэцыі і нават Паўднёвай Карэі.

Цэнтральная Рада БСДГ заяўляе, што яна выступае за ўзаемавыгаднае эканамічнае супрацоўніцтва з усімі краінамі блізкага і далёкага замежжа і супраць любых эканамічных саюзаў, якія маюць палітычную афарбоўку і паставяць Рэспубліку Беларусь у вечную каланіяльную залежнасць ад усходняга суседа.

Цэнтральная Рада БСДГ пратэстуе супраць адмовы ад умяшчэння нацыянальнай валюты. Гэты крок ўрада ёсць здрада нацыянальным інтарэсам, вынікам якой можа быць толькі шматразовае павышэнне цэнаў ужо ў бліжэйшыя тыдні і нечуваннае збядненне працоўных краіны.

Заклікі праймперскіх сілаў аб ліквідацыі незалежнасці Рэспублікі Беларусь Цэнтральная Рада БСДГ расцэньвае як здраду Радзіме і імкненне зліквідаваць волю беларускага народа, за якую змагаліся не адно стагоддзе яго лепшыя сыны, як знявагу памяці мільёнаў ахвяраў, загінуўшых у гэтай барацьбе.

Цэнтральная Рада БСДГ заяўляе, што ўрад Рэспублікі Беларусь паказаў сваю поўную некомпетэнтнасць і няздольнасць праводзіць самастойную эканамічную палітыку, ажыццяўляць рэформы па пераадоленню крызісу і патрабуе яго неадкладнай адстаўкі. Толькі кааліцыйны ўрад можа выправіць крытычнае становішча і падрыхтаваць умовы для правядзення дэмакратычных выбараў.

БСДГ і яе Цэнтральная Рада бачаць выйсьце ў шырокім разгортванні прыватызацыі і барацьбе з манопалізмам і карупцыяй, у актыўнай падтрымцы экспарту тавараў з мэтай атрымання валюты для аплаты энерганосбітаў, у рэальнай структурнай перабудове эканомікі, валютна-крэдытнай і аграрнай рэформах. Умяшчэнне нацыянальнай валюты, карэннае ўдасканаленне падаткавай палітыкі, правядзенне актыўнай інвестыцыйнай палітыкі павінна стаць зместам эканамічнай рэформы.

Цэнтральная Рада БСДГ.

ТРЫВОЖНЫЯ ФАКТЫ

На днях у Віцебскім гарвыканкаме адбылася сумесная нарада педработнікаў, прадстаўнікоў праваахоўных органаў і сістэмы аховы здароўя. У выступленнях удзельнікі называліся факты, якія выклікаюць трывогу і прымушаюць задумацца аб будучым нашага грамадства. Восем толькі некаторыя з іх. За 9 месяцаў бягучага года падлеткамі ў нашай вобласці здзейснена 923 злачынствы, сярод якіх—5 наўмысных забойстваў. У гэты ж час у невярозным стане затрыманы 503 падлеткі. Асабліва ў параўнанні з мінулым годам узрасла колькасць крадзяжоў, учыненых школьнікамі: за 9 месяцаў 1992 года яны зрабілі ў Віцебску 107 крадзяжоў, за той жа перыяд сёлета—171. Адзна-

чаліся выпадкі з'яўлення дзяцей за заняткі ў п'яным выглядзе, хуліганскіх учынкаў, зробленых імі ў дачыненні да настаўнікаў, Прасцей кажучы—збівання педдагогаў. У сувязі з гэтым прадстаўнік упраўлення ўнутраных спраў заўважыў, што, калі такая тэндэнцыя захавецца, то ў хуткім часе за кожным класам трэба будзе замацоўваць міліцыянера, бо настаўнікі не змогуць працаваць. Ён прывёў і такі факт. Нядаўна 14-гадовая вучніца СШ № 12 абласнога цэнтра за ўдзел у групавым згвалтаванні прыгаворана да 6 гадоў пазбаўлення волі.

Урач скурвендыспансера ў сваім выступленні адзначыла моцны рост у апошні час венерычных захворванняў школьні-

каў. Прычым гэтыя хваробы «памаладзелі». Калі некалькі гадоў назад да ўрачоў рэдка траплялі 12—13-цігадовыя дзяўчынкі і 14—15-цігадовыя хлопцы, то цяпер падобнае—звычайная справа. У школах слаба вядзецца прафілактычная работа ў гэтым накірунку. Па словах лекара, ветэраны-медыкі параўноўваюць цяперашні масавы (у сотні разоў!) рост вензахворванняў, а таксама каросты (такі хуткі ўздым нагадвае хіба што імклівы бег цэнаў) з тым становішчам, якое было ў часы вайны і першыя пасляваенныя гады.

Памочнік пракурора Віцебскай вобласці выступіў за больш жорсткія меры да так званых дрэнных сем'яў, бо значная частка правапарушэнняў учыняецца дзецьмі з такіх радзінаў. На ягоную думку, бацькоў, якія недастаткова займаюцца выха-

ваннем сваіх дзяцей, трэба рашуча пазбаўляць бацькоўскіх правоў.

Загадчыца Кастрычніцкага РАНА адзначыла, што 78 выпускнікоў сярэдніх школ раёна сёлета не змаглі ўладкавацца ні на працу, ні на вучобу. Присутныя назвалі і іншыя лічбы, якія сведчаць, што пастаянна расце колькасць скасаваных шлюбавых, пашыраецца амаральнасць і бездухоўнасць у маладзёжным асяроддзі, нярэдка выпадкі самагубства непяўналетніх. І ўсе гэтыя факты пераконваюць, што наша сістэма выхавання, наогул грамадства—у глыбокім крызісе. На жаль, нарада, па сутнасці, абмежавалася толькі канстатацыяй трывожных фактаў, не наметыла ніякіх канкрэтных шляхоў выхаду з цяжкага становішча.

А. БУКАЧОУ.

Свет вакол нас

● Паступовага вяртання «ўсходніх нямецкіх правінцыяў» патрабуе правая Выхадная рабочая партыя (FAP), якая дзейнічае ў ФРГ.

● Тытул «Найпрыгажэйшая студэнтка свету» атрымала падчас выставы «Экспа-93» у Паўднёвай Карэі «Міс Палонія-92» Эва Ваховіч.


● Даўгі Расіі заходнім дзяржавам складаюць каля 80 млрд. долараў. У спісе найбольшых даўжнікоў РФ займае трэцяе месца пасля Бразіліі і Мексікі.

● Католікі Аўстрыі перадалі летас амаль 40 мільёнаў шылінгаў для Цэркваў Усходняе Еўропы, у прыватнасці, на Украіне, у Румыніі і Летуве.

● Дапамога ЗША для замежжа (агулам 12 з паловай мільярдаў долараў) уключае выдзяленне 3 млрд. для Ізраіля, 2,1—Егіпту і 2,5—для краінаў СНД.

Паводле паведамленняў заходніх мас медыяў падрыхтаваў М. МАРУДАУ.

Нашы гандлююць. На «рускім базары» ў Польшчы і Полацкім рынку ў Віцебску.



Ліст чытача

НЕ ХАПІЛА ЧАСУ

На мінулым тыдні на Беларускім тэлебачанні выступаў старшыня часовай камісіі па злоўжыванні службовым становішчам і карупцыі, народны дэпутат А. Лукашэнка.

Змест яго выступу можна падзяліць на тры часткі:

а) апраўданне асабістага ўдзелу ў ваяжах пэўнай часткі дэпутатаў ВС у Вярхоўны Савет Расійскай Федэрацыі з мэтай пошуку шляхоў скасавання дзяржаўнасці Рэспублікі Беларусь;

б) шальмаванне апазіцыі, старшыні ВС РБ ды ўхваленне «працалюбівага» Вярхоўнага Савета, якому ставяць палкі ў колы А. Трусаў, В. Голубеў ды В. Алампіеў. С. Шушкевіч так і імкнецца да нечарговых перавыбораў. (Незайздросная роля нашага спікера, хоць, здаецца, пракамуністычнай большасці няма чаго скардзіцца на яго: робяць, што хочуць, нягледзячы на процідзеянне апазіцыі ды пам'яркоўнасць (бяздзейнасць, маўклівае патуранне) Шушкевіча);

в) асноўная частка, на якую не хапіла часу. Тут спадар Лукашэнка падышоў нарэшце да тэмы выступу, змест якога, на дзіва, супярэчыў уступу. Відаць, заблукваў у трох соснах. Аказваецца, большасць (папярэіўся—некаторыя) дэпутатаў ВС толькі і займаецца, што шлындзе па калідорах Савета Міністраў ды выбівае ліцэнзіі на вываз тавараў за межы Беларусі. (Мусіць, таму нічога і няма ў крамах).

Аказваецца, не апазіцыя БНФ ды БСДГ, і не старшыня ВС, а вельмі высокія ўрадавыя асобы пагадзілі ў хабарніцтве, злоўжываннях службовым становішчам. Бяздзейнасць праваахоўных органаў звязана з той жа карупцыяй на самым высокім узроўні. Аказваецца, не народныя дэпутаты А. Трусаў ды В. Алампіеў (БСДГ), В. Голубеў (БНФ), а намеснік прэм'ера С. Брыль, былы партыйны дзеяч Віцебскага абкама, а зараз камерсант Ц. Місуна ды іншыя дзяржаўныя чыноўнікі павінны несці персанальную адказнасць за павальны абвал эканомікі, грабёж дзяржаўнай маёмасці, карупцыю, давадзеныя беларускага народу да бядотнага стану.

Калі б спадар Лукашэнка не шукаў цёмнай ноччу чорную кошку, а займаўся справай, магчыма, яму б хапіла часу больш дакладна назваць камерцыйныя і дзяржаўныя структуры, пасады і прозвішчы чыноўнікаў, адказных за развал эканомікі.

Частка чацвёртая, заключная.

Мне крыкуны часта мільгаюць у вачах. Да славы, прагныя, ды вузкія ў плячах.

[К. Крапіва.
«Саманадзейныя коны»].
Дакладней і не скажаш.
В. ІГНАЦЕНКА,
сябра БСДГ.

ЗВАРОТ да выкладчыкаў ВНУ Беларусі

Шаноўныя калегі!

Усе народы Еўропы ўжо прайшлі шлях станаўлення нацыянальнай вышэйшай школы. Нацыянальныя сістэмы адукацыі згуртавалі і ўмацавалі сілу і волю народаў у іх імкненні да самастойнага жыцця. Беларуская вышэйшая школа пакуль што пакутуе ў муках нацыянальнага адраджэння.

Надышоў гістарычны час адраджэння нацыянальнай сістэмы адукацыі і актыўна спрыяць выхаванню беларускай нацыі на ўласных гістарычных каранях, здабытках айчынай і сусветнай культуры. Цяпер альбо ніколі! Беларусь мае гістарычны шанец атрымаць дзяржаўнасць, самастойнасць, поўны суверэнітэт. Месца і роля вышэйшай школы ў гэтым працэсе

вызначальныя.

Заклікаем вас мабілізаваць усе сілы, каб даць новы імпульс адраджэнню беларускай вышэйшай школы і рушыць актыўна да вялікіх здзяйсненняў—адбудовы нацыянальнай сістэмы адукацыі. Гэта магчыма толькі тады, калі адбудзецца ўсенароднае абуджэнне да свядомага нацыянальнага жыцця, калі вернем сабе і нашаму народу гістарычную памяць, якую ў беларусаў адабралі. Мы павінны самі глыбока ўсвядоміць і дапамагчы нашаму народу зразумець, хто мы ёсць і кім хочам быць у сусветнай культуры. Беларусь мае права ажыццявіць гістарычную справядлівасць і пабудаваць незалежную Беларусь, як шанаваную, паўнапраў-


тасную дзяржаву беларусаў і іншых народаў, што здаўна жывуць на нашай зямлі.

Наш прафесійны і грамадзянскі абавязак—аб'яднаць інтэлект выкладчыкаў вышэйшай школы для дасягнення гістарычнай мэты нашага народа.

Пераадольваючы перашкоды і нягоды разам са сваім народам, мы зможам аднавіць нацыянальную сістэму адукацыі як па зместу, так і па духу. Дасягнуўшы гэтага, мы дойдзем да жадаанай свабоды, пабудуем цывілізаванае, заможнае і культурнае жыццё для сябе і нашых нашчадкаў. З верай у гэта ЖЫВЕ БЕЛАРУСЬ!

Удзельнікі Рэспубліканскай навукова-практычнай канферэнцыі «Нацыянальная адукацыя і пытанні беларускамоўнага выкладання гуманітарных і прыроднаўчых дысцыплін».

«Сардэчна вітаем вас у нашай хаце»



Хлебам-соллю і кветкамі сустрэлі напярэдадні Дня настаўніка выхаванцы і педагогі дзіцячых садкоў №№ 1 і 82 сваіх калег з г. п. Арэхаўска. Узімку загадчыкі размешчаных у Віцебску дзіцячых устаноў аб'яднання «Маналіт» з мэтай абмену вопытам наведалі дзіцячы садок завода «Лантан», які лічыцца адным з лепшых у Аршанскім раёне (загадчыца—Л. П. Мацявіч). Перадсвяточны візіт арэхаўцаў—адказ на зімовую сустрэчу.

Гаспадары вырашылі паказаць гасцям тую поспехі, якіх іх выхаванцы дасягнулі ў вывучэнні беларускай мовы і нацыянальнай спадчыны. У дзіцячым садку № 1 (група «Вясёлка», педагог А. А. Жылінская) адбыліся адкрытыя заняткі на тэму «Наша спадчына. Першадрукар Скарына». Выдатнай ілюстрацыяй да іх служыў «музей» Скарыны, пры афармленні якога былі выкарыстаны матэрыялы, прадастаўленыя сваёй базавай дзіцячай установе мясцовым педагогічным інстытутам.

На цудоўнае свята «Дажынікі» трапілі госці ў дзіцячым садку № 82. Падрыхтавала яго

старэйшая група (выхавальніца С. П. Ляўковіч і М. С. Голубева), заняты ў ім быў, акрамя дзяцей, амаль увесь педагогічны калектыў. Народныя абрадавы дажынкавыя песні, танцы, вершы, нацыянальныя касцюмы ўдзельнікаў свята, атрыбуты вясковых двара і хаты, дамацкія ручнікі, сурвэткі і поцілкі, выкарыстаныя для афармлення залы, стварылі цудоўны беларускі каларыт.

Думаецца, што падобныя абмены вопытам—вельмі карысная справа, і было б няблага, калі б яны трывала ўвайшлі ў практыку работы дзіцячых устаноў аб'яднання. Карысна было б, каб у іх прымалі ўдзел не толькі прадстаўнікі прафкама і адміністрацыі «Лантана» (дэлегацыю з Арэхаўска ўзначальвала старшыня прафкама Т. П. Дзерваед), але і віцебскіх заводаў, асабліва ВЗРД. Бо нярэдка прахалодныя адносіны мясцовай адміністрацыі да патрэб дзіцячых садкоў вымушаюць нашых педагогаў зайздросціць тым жа лантанцам...

Л. ДЗМІТРЬЕВА.

На здымку: так сустрэлі гасцей у дзіцячым садку № 82. Фота В. ПАУЛІНАВА.

Прагаласавалі за... марафон

У Сянно не было помніка У. Леніну. Гэта некая нервавала мясцовы райкам КПБ. У іншых райцэнтрах ёсць, нават у Багушэўску ёсць, а тут...

І некалькі гадоў назад у РК вырашылі: быць у Сянно помніку прададзенай сусветнага пралетарыату, у дадатак да бюстаў яго і Карла Маркса перад будынкам камітэта, бюста ў вестыбюлі райвыканкома. А сродкі ўзяць вядома дзе—зарабіць на чарговым Усесаюзным камуністычным суботніку.

Колькі там заробілі, хто яго ведае, але на помнік наскраблі. Набылі яго, прывезлі запакаваны і згрузілі ў двары раённага вытворчага аб'яднання жыллёва-камунальнай гаспадаркі.

А тут часы памяншліся і ўстанаўліваць помнік некалькі ўжо няёмка было б. Ляжаў ён, ляжаў, загрузшчаючы двор аб'яднання. Ну, кіраўніцтва гэ-

тай арганізацыі ў рэшце рэшт і прадало яго некуды дужа далёка, адкуль цяпер не вярнуць.

Ух і пакрыўдзіліся ж сенненскія камуністы, тыя, хто і зараз чакае вяртання мінулага. Хаця на тым самым суботніку ці прыклаў хто з іх асабіста рукі да работы? Гэта ж у асноўным былі партнаменклатуршчыкі, чыны з партфелямі. А працаваць яны прымушалі іншых, і сваіх, і чужых падначаленых.


Увогуле, грошы за помнік былі пералічаны ў раённы бюджэт. І вось днямі на сесіі раённага Савета народных дэпутатаў узнікла пытанне аб правядзенні чарговага штогадовага марафону, які арганізоўваецца ў Сянно ў першай дэкадзе кастрычніка. Дэпутаты аднагалосна прагаласавалі за тое, каб вылучаны за помнік сродкі і скарастаць для правядзення гэтых спаборніцтваў.

Толькі старшыня райспарткамітэта Віктар Сіпаў асаблівага задавальнення не выказаў: што значыць зараз тыя сто тысяч рублёў? Іх трэба сама меней больш за мільён, бо ў марафоне, звычайна, удзельнічаюць спартсмены з іншых раёнаў і, нават, абласцей. Так што без дапамогі спонсараў усе роўна не абісцяся.

А мясцовым камуністам прыйдзеца задаволіцца тым, што марафон прысвечаны памяці колішняга партыйнага лідэра БССР П. Машэрава. І хадзіць на паклон яны паранейшаму могуць да бюстаў класікаў марксізму-ленінізму, што ўжо колькі дзесяткаў гадоў стаяць перад будынкам былога райкама, а цяпер музычнай школы, але ўсё ж і райкама, бо там яны збіраюцца на свае сходкі і ў іншыя дні.

І. ЛАЗУКА.

З архіваў «Бухгалтэрыя» смерці



Помнік ахвярам гітлераўскага фашызму ў Віцебску.

Фотаздымак А. ЛАКОТКІ.

Тетрадь № 8

Фонд 2155, опись 2, дело 5

Прыбыццё	Убыццё	Номер арэста-ванага	Номер ка-меры	Фамілія, імя	Кто даставіў, арэставаў
1	2898	20.7.42	Шрара Катерина	местная коменда-тура	1
1	2899	Шиманова Регина	—	—	1
1	2900	Матурсевиц Каролина	—	—	1
1	2901	Монтара Катерина	—	—	1
1	2902	Хатушка Вера	—	—	1
1	2903	Шершень Михаил	1 пол. уч.	1	1
1	2904	Штольц Вячеслав	СД	1	1
1	2905	Матруков Анисим	1	1	1
1	2657	Вольнуш Иосиф	1	1	1
1	2906	Шпацберг Татьяна	5 уч.	1	1

Мы працягваем друкаваць спісы вязняў Віцебскай гарадской турмы СД. Пачатак—у «Выбары» №№ 17—22, 24—26, 30—33. Спісы друкуюцца паводле дакумента «Рэгістрацыйны журнал асоб, арыштаваных СД», які вёўся на нямецкай мове і ахоплівае перыяд з чэрвеня па снежань 1942 года. Мы імкнемся максімальна перадаць асаблівае арыгінала.

Непаслядоўнасць дат ды недакладнасць некаторай іншай інфармацыі, якія сустракаюцца ў спісе, тлумачацца тым, што менавіта так яны пададзены ў дакуменце. У якіхсці імёнах і прозвішчах вязняў магчымы скажэнні ў выніку падвоенага перакладу—з рускай мовы на нямецкую і наадварот, а таксама з-за асаблівага рукапіснага арыгінала.


Рэдакцыя выказвае шчырую падзяку супрацоўнікам Віцебскага абласнога архіва за дадзены дакумент.

1	2907	14	Матушов Сергей	1 уч.	1	2923	37	Демо Владимир	3 пол. уч.
					1	2924	25	Сингенич Пауль	3 пол. уч.
					1	2925		Задов Аркадий	4 пол. уч.
			21.7.42					23.7.42	
1	1432	39	Семешков	СД	1	2926	15	Белый Василий	СД
			Валентин		1	2927	89	Павловская Зоя	СД
1	2329	37	Бровко Стефан		1	2928	89	Тушевская Мария	
1	2908	12	Денисенко Анна	СД	1	2929	89	Нацевская Лонила	2 пол. уч.
1	2909	15	Панарин Иван						
1	2910	14	Циханович Адам		1	2604	87	Детуло Иван	СД
1	2911	14	Кихзель Николай	СД	1	2934	14	Алперович И.	1 пол. уч.
1	2912	15	Морозов Николай	СД	1	2932	89	Лагачкая Галина	СД
1	2913	12	Шалорова	СД	1	2933	47	Черепок Наташа	вернулась из больницы
1	2914	14	Екатерина Зозевич	гор. охрана, 4 пол. уч.	1	2934	37	Ловалевский Константин	вернулся из больн.
1	2915	15	Зухостольский Григорий	4 пол. уч.	1	2935		Кинберг Даша	2 пол. уч.
1	2731		Меркурова Нина	Решение суда	1	2936		Корович Антон	СД
				суда	1	2937		Кохановский Иван	СД
1	2837		Ветович Ег.	—	1	2938		Шалалов	СД
1	2916		Лайка Стефан	4 пол. уч.	1	2939		Мирофан	
1	2917	42	Латушкина Наталья	3 пол. уч.	1	2940		Расоха Василий	СД
								Грядос	
1	2918		Фероанович Вацлав		1	2941		Бухбиндер З.	
					1	2942		Салата Владимир	ш-к
								Бьон Михаил	СД
			22.7.42					24.7.42	
1	2919	97	Шукас Иосиф	СД	1	2210	88	Крулик Паула	СД
1	2897	38	Фальковский Семен	Решение суда	1	2211	91	Янушкевич Антон	СД
1	2920	102	Бруднер Ноина	СД	1	2742	96	Надежина Инна	СД
1	2921	45	Козловский Петр	полиц.					
1	2922	102	Пикарская Вера	1 пол. уч.					
								(Працяг будзе).	

(Працяг будзе).

Творчы акт—рэч надзвычай складаная, непадуладная часам нават ацэнцы, разуменню самога мастака, творцы. Тое, што ўзнікае, ствараецца, бачым потым мы, глядачы. Узіраемся, трымаем у полі зроку кожную рысачку, кожную драбніцу...

А што там дзеецца, у той час у полі-прасторы глядацкай душы?.. Пачытайма запісы ў кнізе водгукаў на выставу твораў віцебскага мастака Алеся Мемуса—зразумеем.



Віншую наш горад з такім мастаком!

Л. Міхневіч.

Аляксандр Іосіфавіч! Дзякуй вам за ўсё тое вялікае ў неацэннае, што я ў Вас узяла.

Т. Шэшка,

студэнтка 5 курса МГФ.

Толькі Мемус можа гэтак цудоўна спалучыць ізумруднае і чырвонае ў адно імгненне.

Мастак А. Ізаітка.

Добрыя творы. Цёпла, свежа і чыста. Глядзіш і такое ўражанне, быццам бачыш, што думка прыходзіць у рух. Акварэль мяккая, ласкавая, як чыйсьці погляд. Такое рэдка сустрачэш. На вуліцы холадна, а сюды зайшла й сагрэлася. Так бывае, калі сустрачэш штосьці такое, аб чым марыш: добрае, радаснае і адысці не хочацца. Колер жывы, каларыт быццам шэпча нешта заветнае. Так хораша бывае толькі з любімымі людзьмі, сябрамі, настаўнікамі, за любімай справай. Чароўны жывапіс напоўнены цяплом, музыкаю душы. Так добра, калі глядзіш на творы, што да слёз прабірае. Скажаць нешта вельмі цяжка, бо гэта стан душы, мае душы...

Наташа Дзямшова,
студэнтка 2 курса МГФ.

Паважаны Аляксандр Іосіфавіч!
Вы сваёю творчасцю ўвялі мяне ў стан творчага экстазу, уздыму і ўсведамлення велічы ўсяго таго, што мы імкнемся людзям даць.

З павагаю, Ваш калега Даўлетшын.

Захоплены сілаю думкі і магутнасцю творчае энергіі. Брва! Брва! Брва!

Ваш вучань М. Півавараў.

...«Сведкі» ўражваюць восеньскім сумам, красамоўнай маўклівасцю тленнасці быцця... «Трое», гэтыя аскалепкі побыту на сумным фоне, нагадваюць больш чымсьці элегію настрою. Дзе тыя людзі, для якіх рэчы былі хатняй штудзённасцю?.. «Чырвоныя кветкі» ўразілі якімсьці згубленым рамантызмам—тым простым і глыбокім, што цяпер так лёгка губляецца...

В. Арлоў.

Няхай жыве прыгожасць!

Застаемся ўдзячнымі вучнямі ва ўсім і да канца.

Студэнты МГФ 1975-80 гг. С. Раманоўскі, Г. Вяль і Муза (але Вялева!).

Віншую суполкі Беларускага народнага фронту з пятымі ўгодкамі заснавання БНФ «Адраджэньне».

Сябра.

Прадаю жаночыя асеннія боты «Белвест» (7,5). Тэл. 33-49-21.

Газета «Выбар» дзякуе сп. І. Фурсевічу з Докшыцаў за грашовое ахвяраванне ў рэдакцыйны фонд тыднёвіка.

Бясплатныя аб'явы (купля, продаж, абмен, рознае), віншаванні, спачуванні. Званіце штодня (апроч выхадных) 37-28-44, пішыце на адрас: 210610, г. Віцебск, вул. Гоголя, 17, «Выбар».

К. Марцінкоўскі, кандыдат медыцынскіх навук, праводзіць цыкл лекцыяў і магічных лячэбных сеансаў у памяшканні філармоніі 23 кастрычніка ў 18 гадз., 24—у 15 гадз., з 25 па 29 кастрычніка ў 18 гадзін 30 мінут. Калі ласка, бярыце ваду для зарадкі. Гарантуецца вылечванне. Тэл. 36-21-03.

Курсы народных лекараў з белай, чорнай ды чырвонай магіяй з 23 па 29 кастрычніка ў тэхнікуме сувязі. Заняткі з 10 да 14 гадзінаў. Слухачы вылучаюцца ад усіх хваробаў. Зняцце нагавораў, абарона, лячэнне з 15 да 17 гадз. у ауд. 102. Тэлефоны 37-47-58, 36-07-81.

20 кастрычніка а 19 гадз. у гарадскім клубе выбаршчыкаў «За дэмакратычныя выбары» (вул. Маякоўскага, 1, ГЦК) адбудзецца сустрэча з прадстаўнікамі кіраўніцтва Беларускай сацыял-дэмакратычнай Грамады. Па эканамічных пытаннях выступіць доктар эканамічных навук, праф. У. Кулажанка (БСДГ).

Хутка і якасна аказваю фотапаслугі: здымка, праяўленне, друк. Тэл. 36-10-59 (пасля 13.00).

Тэатральнае жыццё

«Панначка», мы цябе чакалі

Паўгода працуе эксперыментальная сцэна ў дзяржакадэміятэатры. Як памятаюць нашыя чытачы, у траўні кола саўцы паставілі на ёй «Цырк Шардам».

І вось у пятніцу, 22 кастрычніка, мяркуецца доўгачаканая прэм'ера камернай феерыі «Панначка». Над п'есай Н. Садур эксперыментуюць рэжысёр В. Куржалаў, мастачка Л. Зіноўева, музыка Г. Шэмет.

«Вечар» у Франкфурце

У другі раз за ўсю гісторыю свайго існавання збіраецца адправіцца на замежныя гастролі БДТ-2. У лістападзе ён пакажа дударэўскі «Вечар» у Франкфурце-на-Одэры, колішнім пабраціме нашага горада.

Заляцацца будуць зноў



Глядач любіць камедыі. У гэтым яшчэ раз можна пераканацца, прыгадаўшы хіт мінулага сезона—музычныя «Залёты». Пастаўлены летась коласаўскім тэатрам твор В. Дуніна-Марцінкевіча зноў будзе весяліць віцебскую публіку наступнай—як кажуць, нялёгкай—зімою.

Пакуль не ў каралеўскіх

Другі дзень Беларуская «Лялька» на гастролях. У палацах культуры Полацка й Наваполацка тэатр паказвае спектаклі, пастаўленыя нашымі лялечнікамі за апошні год. 30 кастрычніка віцябляне вернуцца дамоў.

М.В.

Фота С. КОХАНА.

Навіны

Пастаянная камісія Вярхоўнага Савета па пытаннях галаснасці, сродкаў масавай інфармацыі і правоў чалавека прыняла пастанову па аздараўленню творчай атмасферы ў сродках масавай інфармацыі.

Прапанавана скасаваць саўмінаўскія структуры—упраўленне інфармацыі і аддзел па друку. Адзначана немэтазгоднасць знаходжання на пасадзе кіраўніка Белдзяржтэлеграфдыкампаніі Сталярова.

Заснавальнік

Віцебскі гарадскі клуб выбаршчыкаў «За дэмакратычныя выбары»

Галоўны
рэдактар
Барыс
ХАМАЙДА

РЕДАКЦИОННАЯ
РАДА:

Валянцін АРЛОЎ
Хрыстафор ЖАЛЯПАЎ
Васіль ІГНАЦЕНКА
Юры ЛАУРЭНАЎ
Ларыса МІХНЕВІЧ
Міхась ПАУЛАЎ
Уладзімір ПЛЕШЧАНКА
Леанід ТАМАРОВІЧ
Ігар ЦІШКІН

Мастак Р. Клікушын.
Фотаздымкі
М. Міхайлава.

Адрас рэдакцыі: 210601,
м. Віцебск, вул. Гоголя, 17.
Тэл. 37-35-06, 37-28-44.

Аўтары апублікаваных матэрыялаў нясуць адказнасць за падбор ды дакладнасць падзеных фактаў, цытатаў, гаспадарча-статыстычных даных, уласных імёнаў, геаграфічных назваў і іншых звестак. А таксама за тое, што ў матэрыялах паддадзены звесткі, якія з'яўляюцца дзяржаўнай ці спецыяльна ахоўваемай законам таямніцай.

Рэдакцыя можа апублікаваць артыкулы ў парадку абмеркавання, не падзяляючы пункт гледжання аўтара.

Пры перадруку спасылка на «Выбар» абавязковая.

Рукапісы не вяртаюцца й не рэцензуюцца.

Бягучы рахунак рэдакцыі № 200700962 у Віцебскім камерцыйным банку (Віцкамбанк). Код (МФО) банка 150801701.

Газета набраная і надрукаваная афсетным спосабам у Віцебскай узбуйненай друкарні імя Камінтэрна: г. Віцебск, вул. Шчарбакова-На-Бярэжняя, 6.

Выдаецца з
кастрычніка 1991 г.

Выходзіць
штытдынём
па сярэдках

Нумар падпісаны да друку
19.10.1993 г. у 17.15.

Наклад 1500 экз.

Кошт 10 руб.

Вясёлы глобус

—Дарагая, табе варта было б прыгатаваць мне суп для дванаццаці талерак.
—Дарагі, табе так спада-

баўся мой суп?

—Так, але пакладзенай табою солі рыхтых хапіла б для такой колькасці талерак.

Франк нядаўна ажаніўся і скардзіцца сябру, які жанаты ўжо цэлы год: «Мая жонка лічыць, што ў нас яшчэ не ўсё ўладкавана ды хоча купіць

пасудамыечную машыну». Сябра адказвае: «Ты можаш радавацца. Вось мая жонка лічыць, што за такую машыну яна выйшла замуж».